

16-12-2013

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - కళ్యాణకాలి అయిన బాబా మీరెప్పుడూ ఏడవవలసిన అవసరం లేకుండా
కళ్యాణము చేస్తారు. ఏడ్వడము దేహభిమానానికి గుర్తు”

ప్రశ్న:- ఏ నిశ్చిత విధిని తెలుసుకొని మీరు సదా నిశ్చింతగా ఉండాలి?

సమా:- ఈ పాత ప్రపంచము తప్పక వినాశనమవుతుందని మీకు తెలుసు. శాంతి కొరకు ప్రయత్నిస్తున్న నరుడు ఒకటి అలోచిస్తే, ఇంకొకటి జరిగింది..... అన్నట్లు (తాను ఒకటి తలిస్తే దైవం మరొకటి తలిచినట్లు) ఎంత ప్రయత్నించినా కాని ఈ నిశ్చితమైన విధి మారదు. ప్రకృతి వైపరీత్యాలు మొదలైనవి కూడా జరగనున్నాయి. మేము ఈశ్వరీయ ఒడిని పొందాము. సాక్షాత్కారాలు పొందాము అన్న నషా మీకు ఉంది. అవన్నీ ప్రత్యక్షంగా జరగవలసిందే. కావున మీరు సదా నిశ్చింతగా ఉంటారు.

ఓంశాంతి. విశ్వంలో మనుష్యుల బుద్ధిలో భక్తిమార్గమునకే మహిమ ఉంది. ఎందుకంటే ఇప్పుడు భక్తిమార్గము కొనసాగుతుంది. ఇక్కడ భక్తి మహిమ లేదు. ఇక్కడ తండ్రికి మాత్రమే మహిమ ఉంది. తండ్రిని మహిమ చేయవలసి ఉంటుంది. ఆ తండ్రి నుండి ఇంతటి ఉన్నతమైన వారసత్వము లభిస్తుంది! భక్తిలో సుఖము లేదు. భక్తిలో ఉంటున్నా స్వర్గమునే పృథి చేస్తారు కదా! మనుష్యులు మరణించినప్పుడు స్వర్గస్థులయ్యారని అంటారు. కనుక సంతోషించాలి కదా! స్వర్గంలో జన్మ తీసుకొన్నప్పుడు మరి ఇక ఏడ్వవలసిన అవసరమే లేదు. స్వర్గస్థులయ్యారన్నది నిజానికి సత్యము కాదు. అందుకే ఏడుస్తూ ఉంటారు. ఇప్పుడు ఈ ఏడ్వేవారి కళ్యాణము ఎలా జరగాలి? ఏడ్వడము దుఃఖానికి గుర్తు. మనుష్యులు ఏడుస్తూ ఉంటారు కదా. మనుష్యులు జన్మించినా ఏడుస్తూ ఉంటారు. ఎందుకంటే దుఃఖము కలుగుతుంది. దుఃఖము కలుగకపోతే తప్పకుండా హర్షితంగా ఉంటారు. ఏదైనా అకళ్యాణము జరిగినప్పుడు ఏడుపు వస్తుంది. సత్యయుగంలో ఎప్పుడూ అకళ్యాణము జరగదు. కావున అక్కడ ఎప్పుడూ ఏడవరు. అక్కడ అకళ్యాణము మాటే లేదు. ఇక్కడ ఎప్పుడైనా సంపాదనలో నష్టం కలిగినా లేక ఆహారము లభించకపోయినా దుఃఖం కలుగుతుంది. దుఃఖంలో ఏడుస్తారు. మీరు వచ్చి అందరి కళ్యాణము చేయండి అని భగవంతుని తల్చుకుంటారు. అయితే కళ్యాణము చేయమని ఎవరిని కోరుతున్నారు? పరమపిత పరమాత్మను సర్వవ్యాపి అని అనడం అన్నిటికన్నా పెద్ద తప్పు. బాబా సర్వుల కళ్యాణకాలి. తానొక్కరే కళ్యాణకాలి అయితే తప్పకుండా సర్వుల కళ్యాణమును చేస్తారు. పరమపిత పరమాత్మ సదా కళ్యాణమే చేస్తారని పిల్లలైన మీకు తెలుసు. విశ్వమంతటికీ కళ్యాణమును చేసేందుకు ఆ పరమపిత పరమాత్మ ఎప్పుడు వచ్చారు? విశ్వ కళ్యాణమును చేసేవారు ఇంక ఎవ్వరూ లేరు. తండ్రిని సర్వవ్యాపి అనేస్తారు. ఇది ఎంత పెద్ద తప్పు. ఇప్పుడు తండ్రి తమ పరిచయమును ఇచ్చి “మన్ననాభవ” అని అంటారు. ఇందులోనే కళ్యాణము ఉంది. సత్య త్రేతాయుగాలలో ఎట్టి పరిస్థితిలోనూ అకళ్యాణము జరగదు. త్రేతాయుగములో కూడా రామరాజ్యం ఉన్నప్పుడు అక్కడ పులి, మేక కలిసి నీళ్ళు తాగుతాయి. మనం సీతా-రాముల రాజ్యమును అంతగా తలుచుకోము. ఎందుకంటే రెండు కళలు తగ్గిపోవడంతో కొద్దో - గొప్పో సుఖము తక్కువగా లభిస్తుంది. మనం తండ్రి స్థాపించిన స్వర్గాన్ని ఇష్టపడతాము. అందులో పూర్తి వారసత్వాన్ని పొందితే చాలా మంచిది. ఉన్నతోన్నతుడైన తండ్రి నుండి వారసత్వాన్ని తీసుకొని మనం కళ్యాణము చేయాలి. ప్రతి ఒక్కరూ శ్రీమతముననుసరించి తమ కళ్యాణమును చేసుకోవాలి.

ఒకటిమో - అసులీ సంప్రదాయము, ఇంకొకటి - ధైవీ సంప్రదాయమని బాబా అర్థం చేయించారు. ఇప్పుడు ఒకవైపు రావణ రాజ్యం, ఇంకొకవైపు నేను ధైవీ సంప్రదాయమును స్థాపన చేస్తున్నాను. ఇప్పుడు ధైవీ సంప్రదాయము ఉందని కాదు. “అసులీ సంప్రదాయమును నేను ధైవీ సంప్రదాయంగా చేస్తున్నాను. సంప్రదాయమైతే సత్యయుగంలో ఉంటుంది” అని అంటారు. “ఈ అసులీ సంప్రదాయమును ధైవీ సాంప్రదాయముగా భవిష్యత్తు కొరకు తయారు చేస్తాను” అని బాబా అంటారు. ఇప్పుడు ఇది బ్రాహ్మణ సాంప్రదాయము. ధైవీ సాంప్రదాయము తయారవుతున్నది. “మనుష్యుల నుండి దేవతలుగా చేయుటకు మీకు.....(మనుష్యు, సే దేవతా కియే, కరత్ న లాగే వార్.....)” అని గురునానక్ కూడా అన్నారు. కాని దేవతలుగా తయారుచేయబడే మనుష్యులు ఎవరు? వారికి శ్రామా ఆదిమధ్యాంతములను గూర్చి తెలియదు. సృష్టి ఆదిలో ఉండిన శ్రేష్ఠాచారులైన లక్ష్మీనారాయణులకు కూడా ఆదిమధ్యాంతములను గురించి తెలియదు. వారు త్రికాలదర్శులు కాదు. అంతకుముందు జన్మలో త్రికాలదర్శులుగా, స్వదర్శన చక్రధారులుగా ఉండేవారు. అప్పుడు ఈ రాజ్య పదవిని పొందారు. వారు స్వదర్శన చక్రాన్ని విష్ణువుకు చూపించారు. కావున బ్రాహ్మణులు స్వదర్శన చక్రధారులు అని అర్థం చేయించాలి. అప్పుడు మనుష్యులు ఆశ్చర్యపోతారు. వారైతే కృష్ణుని మరియు విష్ణువును కూడా స్వదర్శన చక్రధారులు అనేస్తారు. విష్ణువు రెండు రూపాలు ఈ లక్ష్మీనారాయణులని వారికి తెలియదు. ఇంతకుముందు మనకు కూడా తెలియదు. మనుష్యులైతే ప్రతి విషయంలోనూ విధి అని అనేస్తారు. ఏదైతే జరగనున్నదో దాన్ని ఎవరూ అపలేరు. ఇది శ్రామా. కావున మొట్టమొదట బాబా పరిచయమును ఇవ్వాలా లేక శ్రామా రహస్యమును అర్థం చేయించాలా? అది కూడా ఎప్పుడైతే బాబా స్మృతి ఉంటుందో అప్పుడే తెలుస్తుంది. కావున మొట్టమొదట బాబా పరిచయమునే ఇవ్వాలి. బేహద్ తండ్రి అయిన శివబాబా అయితే ప్రసిద్ధమైనవారు. రుద్రబాబా అని అనరు కదా! శివబాబా ప్రసిద్ధమైనవారు. ఎక్కడెక్కడైతే భిక్షులు ఉంటారో వారికి వెళ్లి అర్థం చేయించండి అని బాబా తెలియజేశారు. హిమాలయాలకు ఇన్ని కోట్ల సంవత్సరాల వయస్సు అని మనుష్యులు చెప్తూ ఉండడం వార్తాపత్రికల్లో చదివారు. హిమాలయాలకేమైనా ఆయువు ఉంటుందా? ఇవన్నీ సదా కాలికంగా ఉండనే ఉన్నాయి. హిమాలయం ఎప్పుడైనా మాయమవ్వగలదా? ఈ భారతదేశం కూడా అనాది. ఇది ఎప్పుడు రచింపబడ్డది? దాని వయస్సును కనుగొనలేరు. అలాగే అది ఎప్పటి నుండి ఉందో హిమాలయమును గురించి చెప్పలేరు. ఈ హిమాలయ పర్వతం ఆయువు లెక్కింపబడజాలదు. అకాశము లేక సముద్రము వంటి వాటి ఆయుష్షు ఇంత ఉంటుందని చెప్పరు. హిమాలయము ఆయువును చెబుతున్నారంటే మరి సముద్రానిది కూడా చెప్పాలి కదా! వారికేమీ తెలియదు. ఇక్కడైతే మీరు బాబా నుండి వారసత్వాన్ని పొందాలి. ఇది ఈశ్వరీయ కుటుంబము.

బాబాకు చెందినవారిగా అవ్వడం ద్వారా స్వర్గాధిపతులుగా అవుతారని మీకు తెలుసు. ఇది ఒక జనక మహారాజు విషయం కాదు. జీవన్ముక్తిలో లేక రామరాజ్యంలో ఎంతోమంది ఉంటారు కదా! అందరికీ జీవన్ముక్తి అయితే లభించి ఉంటుంది. మీరు క్షణములో ముక్తి-జీవన్ముక్తులను పొందుకొనుటకు పురుషార్థము చేస్తున్నారు, బాబా సంతానమై మమ్మా-బాబా అని అంటారు. జీవన్ముక్తి లభిస్తుంది కదా. ప్రజలైతే లెక్కలేనంత మంది తయారవుతూ ఉంటారని అర్థము చేసుకోగలరు. రోజు రోజుకు ప్రభావమైతే వెలువడుతుంది కదా! ఈ ధర్మస్థాపన జరగడం చాలా కష్టమైనది. వారైతే పై నుండి వచ్చి స్థాపన చేస్తారు.

వారి వెనుక ఆ ధర్మములోని వారంతా పై నుండి వస్తారు. ఇక్కడైతే ఒక్కొక్కరినీ రాజ్యభాగ్యం పొందుకొనుటకు యోగ్యులుగా చేయవలసి ఉంటుంది. అర్హులుగా తయారు చేయడం బాబా పని. ఎవరైతే ముక్తి జీవన్ముక్తులుకు అర్హులుగా ఉండేవారో, వారందరినీ మాయ అనర్హులుగా చేసేసింది. పంచ తత్వాలు కూడా అనర్హులుగా అయిపోయాయి. మరలా అర్హులుగా చేసేది బాబాయే. ఇప్పుడు క్షణ క్షణం మీ పురుషార్థం ఏదైతే కొనసాగుతుందో, అది కల్ప పూర్వం కూడా ఫలానావారు ఇలా పురుషార్థం చేసి ఉంటారని భావించబడుతుంది. కొందరు ఆశ్చర్యవంతులై పాలిపోతారు, వదలి వెళ్లిపోతారు. ప్రాక్టికల్ గా చూస్తూ ఉంటారు. వినాశనం ముందు ఉందని, ద్రామానుసారంగా అందరూ కూడా కర్తవ్యములోనికి రావాలి. నరుడు ఒకటి కోరుకుంటే, ఇంకొకటి జరిగింది (తాను ఒకటి తలిస్తే దైవం మరొకటి తలిచినట్లు) అని అంటారు. వారు శాంతి ఏర్పడాలని కోరుకుంటారు. కాని విధిని గూర్చి పిల్లలైన మీకు తెలుసు. మీరు సాక్షాత్కారం పొందారు. వినాశనం జరగకూడదని వారు ఎంతగా తల బాదుకున్నా ఈ విధిలో మార్పు రాదు. భూకంపాలు, ప్రకృతి వైపరీత్యాలు జరుగుతాయి. వారు ఏమి చేయగలరు? ఇది భగవంతుని పని అని వారంటారు. నషా కలిగి స్మృతిలో ఉండేవారు మీలో కూడా కొద్ది మందే ఉన్నారు. అందరూ పరిపూర్ణంగా అవ్వలేదు. ఈ విధి లిఖితము మారజాలదని మీకు తెలుసు. అన్నము లేదు. మనుష్యులు ఉండేందుకు స్థానము లేదు. మూడడుగుల నేల కూడా లభించదు.

ఇది మీ ఈశ్వరీయ పరివారము. ఇక్కడ మాత - పితలు, వారి పిల్లలు ఉన్నారు. నేను పిల్లల ముందే ప్రత్యక్షమవుతాను. పిల్లలకు నేర్పిస్తానని బాబా అంటారు. మేము బాబా మతానుసారంగా నడుస్తామని పిల్లలు కూడా అంటారు. నేను పిల్లల సన్నుఖంలోకి వచ్చే మతమును ఇస్తానని బాబా కూడా అంటారు. పిల్లలు మాత్రమే అర్థం చేసుకుంటారు. అర్థం చేసుకోకుంటే వదిలేయండి. ఇందులో పోట్లాడే విషయమేదీ లేదు. మనం తండ్రి పరిచయమును ఇస్తాము. నన్ను స్మృతి చేసినట్లయితే వికర్మలు వినాశనమవుతాయి, మరియు స్వదర్శన చక్రాన్ని స్మృతి చేసినట్లయితే చక్రవర్తి రాజులుగా అవుతారని తండ్రి చెప్తున్నారు. మన్మథాభవ, మధ్యాజీభవ యొక్క అర్థం కూడా ఇదే. తండ్రి పరిచయమును ఇవ్వండి. దీని ద్వారా రచయిత మరియు రచనల(క్రియేటర్ మరియు క్రియేషన్) రహస్యమును తెలుసుకోగలుగుతారు. ముఖ్యమైన విషయం ఇదొక్కటే. గీతలో ముఖ్యమైన పాఠపాటు ఇదొక్కటే. కళ్యాణకాలినైన నేనే వచ్చి కళ్యాణమును చేయాలని బాబా అంటారు. శాస్త్రాల ద్వారా కళ్యాణము జరగదు. మీరు వారిని స్మృతి చేస్తారు కాని వారిని గురించి తెలియదు. తండ్రిని స్మృతి చేయాలంటే, వారి పరిచయం కూడా కావాలి కదా! వారు ఎక్కడ ఉంటారు, వస్తారా లేక రారా? తండ్రి వారసత్వాన్ని తప్పకుండా ఇక్కడి కొరకు ఇస్తారా లేక అక్కడి కొరకు ఇస్తారా? తండ్రి సన్నుఖంగా కావాలి కదా! మీరు శివరాత్రిని కూడా జరుపుకుంటారు. శివుడు పరమపిత సర్వాత్మల తండ్రి. వారు రచయిత, కొత్త జ్ఞానమునిస్తారు. వారికి సృష్టి చక్రం యొక్క ఆదిమధ్యాంతములను గూర్చి తెలుసు. తాను ఉన్నతోన్నతుడైన టీచర్. మనుష్యులను దేవతలుగా తయారు చేస్తారు. రాజయోగాన్ని నేర్పిస్తారు. మనుష్యులు ఎప్పుడూ రాజయోగాన్ని నేర్పించలేరు. మాకు కూడా వారే నేర్పించారు. ఇప్పుడు మేము నేర్పిస్తున్నాము. గీతలో కూడా ప్రారంభములో మరియు అంతిమంలో “మన్మథాభవ” మరియు “మధ్యాజీభవ” అని అన్నారు. వ్యక్తము మరియు ద్రామా జ్ఞానము కూడా బుద్ధిలో ఉంటుంది. విస్తారంగా అర్థం చేయించవలసి ఉంటుంది. క్లుప్తంగా బాబాను, వారసత్వమును స్మృతి చేయండి అను విషయమొక్కటే

ఉంటుంది. ఇక్కడైతే ఒకే విషయముంది - మనం విశ్వాభివృద్ధిగా అవుతాము. విశ్వ కళ్యాణకారయే విశ్వాభివృద్ధిగా తయారు చేస్తారు. స్వర్గాభివృద్ధిగా తయారు చేస్తారు. అంతేకాని నరకాభివృద్ధిగా తయారు చేయరు కదా! నరకానికి రావణుడు రచయిత అని, స్వర్గానికి తండ్రి రచయిత అని ప్రపంచానికి తెలియదు. మృత్యువు ఎదురుగానే నిలిచి ఉన్నది. ఇది అందరి వానప్రస్థావస్థ అని, నేను తిరిగి తీసుకు వెళ్ళేందుకు వచ్చానని ఇప్పుడు బాబా చెబుతున్నారు. ఇప్పుడు మీరు నన్ను స్మృతి చేసినట్లయితే వికర్షలు వినాశనమవుతాయి. ఆత్మ మలినము నుండి శుద్ధముగా అయిపోతుంది. మరలా మిమ్మల్ని స్వర్గంలోకి పంపించి వేస్తారు. ఈ నిశ్చయబుద్ధితో ఎవరికైనా అర్థం చేయించాలే కాని కేవలం చిలకలా పలకడం కాదు. నిశ్చయబుద్ధి గలవారు ఏడవవలసిన లేక దేహాభిమానంలోకి రావలసిన అవసరం ఉండదు. దేహాభిమానం చాలా అశుద్ధంగా చేసేస్తుంది. ఇప్పుడు మీరు దేహీ-అభిమానులుగా అవ్వండి. శరీర నిర్వహణార్థం కర్మ చేయండి. వారైతే కర్మ సన్యాసులుగా అయిపోతారు. ఇక్కడైతే మీరు గృహస్థ వ్యవహారంలో ఉండాలి. పిల్లలను సంభాళించాలి. తండ్రిని మరియు చక్రాన్ని తెలుసుకోవడం చాలా సహజము.

తండ్రికి ఎంతోమంది పిల్లలున్నారు. వారిలో కొందరు సుపుత్రులు, కొందరు కుపుత్రులు పేరును అప్రతిష్టపాలు చేస్తారు. ముఖాన్ని నల్లగా చేసేసుకుంటారు. అలా వికారాలలోకి వెళ్ళకండి. నా పిల్లలై ముఖాన్ని నల్లగా చేసుకుంటే కులకళంకితులుగా అయిపోతారని తండ్రి అంటారు. ఈ కామచితి కారణంగానే మీరు నల్లగా అయ్యారు. కామచితిలో అలా తగులబడరాదు. తేలిక పాటి నషా కూడా ఉండకూడదు. సన్యాసులు మొదలైనవారు తమ అనుచరులకు ఇలా చెప్పలేరు. వారు నిజానికి అనుచరులు కారు. తండ్రి అయితే అందరికీ సత్కమైన విషయాలను తెలిపిస్తారు. నన్ను స్మృతి చేయండి. తండ్రి మీ మతం పై నడుస్తూ మేము స్వర్గ వారసులుగా తయారవుతామని మీరు గ్యారెంటీ ఇచ్చారు. మరి మీరు విషయ వికారాలనే గుంటలో పడాలని ఎందుకు ఆలోచిస్తున్నారు? పిల్లలైన మీరు ఎప్పుడైతే ఇలా అర్థం చేయిస్తారో అప్పుడు ఇటువంటి జ్ఞానమును మేము ఎప్పుడూ వినలేదు అని అంటారు. మందిరాలలోని ముఖ్యులను పట్టుకోవాలి. చిత్రాలు తీసుకు వెళ్ళాలి. ఈ త్రిమూర్తి చిత్రము మనోభిరాముని చిత్రమే. పైన ధైవీ వృక్షము ఉంది. ధైవీ వృక్షమేదైతే గతించిపోయిందో దానిని చూపిస్తారు. ఇటువంటి సేవను ఎవరైనా చేసి చూపితే వీరు అద్భుతం చేశారని బాబా మహిమ చేస్తారు. బాబా రమేష్ ను మహిమ చేస్తారు కదా! విహంగ మార్గ సేవ కొరకు మంచి నమూనాను ప్రదర్శిస్తానని కనుగొన్నాడు. ఇక్కడ కూడా ప్రదర్శిని చేద్దాము. చిత్రాలైతే చాలా బాగున్నాయి.

ఇప్పుడు ఢిల్లీలో ధార్మిక సమ్మేళనము జరుగుతుంది, వారు కూడా అందరూ ఒకటి కావాలనే అంటారు. దానికి అర్థమే లేదు. తండ్రి ఒక్కరే. మిగిలిన వారంతా సోదరి-సోదరులు. ఇది తండ్రి నుండి వారసత్వం పొందే విషయం. పరస్పరం కలిసి పాలు, పంచదారలా ఎలా ఉండాలో ఈ విషయాలను అర్థం చేసుకోవాలి. ప్రదర్శన అభివృద్ధి కొరకు యుక్తులను రచించాలి. ఎవరైతే సేవకు ఋజువు చూపరో, వారు సిగ్గుపడాలి. 10 మంది కొత్తవారు వచ్చి 8 - 10 మంది చనిపోతే అనగా జ్ఞాన మార్గమును వదిలి వెళ్ళిపోతే దాని వల్ల లాభమేముంది. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. శరీర నిర్వహణార్థం కర్త చేస్తూ దేహి అభిమానులుగా ఉండే అభ్యాసము చేయాలి. ఎట్టి పరిస్థితిలోనూ ఏడ్వరాదు, దేహాభిమానములోకి రాకూడదు.
2. శ్రీమతముననుసరించి మీ కళ్యాణమును, ఇతరుల కళ్యాణమును చేయాలి. సుపుత్రులై తండ్రి పేరును ప్రఖ్యాతము చేయాలి.

వరదానము:- “మీ హర్షితముఖము ద్వారా ప్రభువుకు ఇష్టముగా అయ్యి సంతోషపు

ఖజానాలతో సంపన్న భవ ”

బ్రాహ్మణ జన్మ తీసుకుంటూనే బాప్ దాదా అందరికీ అతిపెద్ద ఖుషీల ఖజానాను ఇచ్చారు. ఇది బ్రాహ్మణ జన్మకు కానుక. బాప్ దాదా ప్రతి పుత్రుని ముఖము సదా సంతోషముగా చూడాలని ఆశిస్తున్నారు. సదా హర్షితంగా, నవ్వుతూ ఉండే ముఖమే ప్రభువుకు ఇష్టము. అందరికీ అదే ఇష్టము. సదా సంతోషముగా ఉండుటకై పాండవలసినదంతా పొందేశాను. ఇక చేయాల్సిన పని ఏదీయూ లేదు అను పాట పాడుతూ ఉండండి. నషాతో - “ మేము కాకుంటే ఇంకెవ్వరు సంతోషముగా ఉంటారని అందరికీ చెప్పండి.

సెల్జ్:- “నిరాకారి, నిరహంకారి స్థితిలో స్థితమై విశ్వమును ప్రకాశితము చేయువారే

చైతన్య దీపాలు ”

